

UNJONI EWROPEA



**Kumitat tar-Regjuni**

# **Rapport ta' Monitoraġġ tar-REKT 2013 Lejn il-Politika ta' Koeżjoni l-ġdida**

## **Sommarju Eżekuttiv**

**Dan is-sommarju eżekuttiv inkiteb minn METIS GmbH (awturi: Jürgen Pucher, Alexandra Frangenheim u Alice Radzyner).  
Ma jirrappreżentax il-fehmiet uffiċjali tal-Kumitat tar-Regjuni.**

Għal aktar tagħrif dwar l-Unjoni Ewropea u l-Kumitat tar-Regjuni tista' żżur dawn is-siti: <http://www.europa.eu> u <http://www.cor.europa.eu> rispettivament.

© Unjoni Ewropea, Frar 2014

Ir-riproduzzjoni parzjali hija permessa, bil-kundizzjoni li s-sors jissewma b'mod esplicitu.

# Sommarju Eżekuttiv

Il-Kumitat tar-Regjuni regolarment jippubblika rapport ta' monitoraġġ dwar l-iżvilupp tar-Raggruppament Ewropew ta' Kooperazzjoni Territorjali – REKT. Sal-aħħar tal-2013, kienu twaqqfu 43 REKT b'kollox, li jlaqqgħu fi ħdanhom madwar 750 awtorità nazzjonali, lokali u reġjonali minn fost 20 Stat Membru differenti. Hemm ippjanati 16-il REKT ieħor.

## Qafas legali u implimentazzjonali nazzjonali

Ir-Regolament (UE) 1302/2013 li jemenda r-Regolament (UE) 1082/2006 dwar ir-REKT gie adottat fis-17 ta' Diċembru 2013 u ser jidhol fis-seħh fit-22 ta' Ġunju 2014. Dawn l-emendi se jissimplifikaw il-proċeduri u jwessgħu l-ambitu tal-entitajiet li huma eliġibbli għar-REKT, u b'hekk jipprovdu l-elementi li huma meħtieġa biex ir-REKT joperaw b'mod iżjed faċli, b'konformità mas-suggerimenti tal-KtR. Regolamenti oħra dwar il-politika ta' koeżjoni l-ġdida jipprovdu prospetti godda għar-REKT.

Sal-aħħar tal-2013, is-sitwazzjoni ma nbidletx fl-Istati Membri eżistenti jekk inqas ma' dik tal-2012. Id-dispożizzjonijiet nazzjonali ġew adottati fi kważi l-Istati Membri kollha tal-UE bl-eċċezzjoni tal-Istati federali tal-Awstrija, il-Belġju u l-Ġermanja.

L-adeżjoni tal-Kroazja mal-UE fl-1 ta' Lulju 2013 tohloq prospetti godda għat-twaqqif ta' REKT godda u għalhekk għabet magħha fażi ġdida fl-iżvilupp tar-REKT. L-awtoritajiet lokali u reġjonali tal-Kroazja huma attivi ħafna fil-proġetti tar-REKT bħas-Central European Transport Corridor. Il-KtR ħabrek ħafna biex ipoġġi r-REKT fuq l-aġenda tul it-tnejn tal-pajjiż ta' qabel l-adeżjoni.

Il-Kroazja implimentat ir-Regolament dwar ir-REKT permezz ta' Att li daħal fis-seħh fl-1 ta' Lulju 2013.

## Rapport dwar is-sitwazzjoni attwali tar-REKT

### REKT stabbiliti fl-2013 jew lejn tmiem l-2012

Bejn tmiem l-2012 u tmiem l-2013, twaqqfu ħdax-il REKT (fl-2012 inholqu sitt REKT). Dawn ir-REKT godda jinsabu l-iżjed fl-Ewropa Ċentrali u l-għan generali tagħhom huwa li joħolqu qafas interistituzzjonali għal proġetti jew programmi eżistenti u b'hekk jaqdu l-funzjonijiet tradizzjonali tagħhom.

**Tabella 1. REKT ġodda inklużi bhala studji ta' każi speċifiċi**

#	Isem	Pajjiżi	Karatteristiċi partikolari	Twaqqif
1	Via Carpatia EGTC	HU, SK	REKT b'2 membri; ġie stabbilit NUTS 3 bil-ġhan li jkun hemm kooperazzjoni ġenerali.	31/05/2013
2	Parc Marin International des Bouches de Bonifacio	FR, IT	Ir-REKT ġie stabbilit biex isahhaħ il-kooperazzjoni transkonfinali fil-park marittimu internazzjonali.	11/03/2013
3	EGTC Tritia	CZ, PL, SK	Din is-sħubija bejn erba' reġjuni għandha l-ġhan li tappoġġja l-koeżjoni soċjali u ekonomika fi ħdan iż-żona.	25/02/2013
4	EGTC Euroregione "Senza Confini"	AT, IT	Din is-sħubija bejn żewġ Stati Membri timmira għall-kooperazzjoni bejn it-tliet reġjuni membri tagħha bil-ġhan li tissahhaħ il-koeżjoni ekonomika u soċjali.	21/12/2012
5	EGTC Spoločný región limited	CZ, SK	Ir-REKT huwa magħmul minn 22 municipalità fir-reġjun fil-fruntiera bejn is-Slovakkja u r-Repubblika Ċeka. Għandu l-ġhan li jipprovdni qafas istituzzjonali għall-kooperazzjoni transkonfinali.	22/05/2013
6	GECT "Secrétariat du Sommet de la Grande Région"	BE, DE, FR, LU	Dan ir-REKT magħmul minn 10 membri għandu l-ġhan li jkompli jsahhaħ il-Grande Région bhala territorju komuni.	30/06/2013
7	EGTC TATRY Ltd.	PL, SK	REKT b'żewġ reġjuni li għandu l-ġhan li jkun hemm implimentazzjoni iżjed effettiva u effiċjenti ta' proġetti fil-programm il-ġdid tal-kooperazzjoni transkonfinali bejn il-Polonja u s-Slovakkja 2014-2020	20/09/2013
8	EGTC Parc européen / Parco europeo Alpi Marittime - Mercantour	FR, IT	L-iffaċilitar u l-promozzjoni ta' kooperazzjoni transkonfinali fit-territorju taż-żewġ parks..	23/05/2013
9	EGTC Sajó-Rima / Slaná-Rimava	HU, SK	REKT b'4 msieħba bl-ġhan li jikkooperaw fl-oqsma tal-agrikoltura, l-industrija, il-kummerċ u t-turiżmu.	03/04/2013

L-iżjed żewġ REKT reċenti li ġew innotifikati lill-KtR huma Torysa u Svinka, it-tnejn li huma bejn l-Ungerija u r-Repubblika Slovakkja, li s-sede tagħhom qiegħed f'Sárazsadány (HU) u Tolcsva (HU) rispettivament. Kienu registrati fid-9 ta' Ottubru 2013, iżda minhabba li ġew notifikati tard lill-KtR ma jagħmlux parti mill-istudju.

## REKT stabbiliti fl-2012

Fl-2012, ġew stabbiliti sitt REKT. Fl-2013, dawn ir-Raggruppamenti kienu għadhom fi stadju bikri ta' żvilupp. B'mod partikolari, jispikka r-rwol tar-REKT EUKN għax il-membri tiegħu huma biss awtoritajiet nazzjonali. Dan jista' jservi ta' għodda biex jiġu istituzzjonalizzati ċerti oqsma tal-kooperazzjoni intergovernattiva.

## REKT stabbiliti qabel l-2012

Il-biċċa l-kbira tar-REKT li ġew stabbiliti qabel l-2012 komplew jizviluppaw u jimplementaw proġetti godda. Din it-taqsimha tanalizza s-sitwazzjoni fir-REKT li ġew stabbiliti qabel l-2012 u tipprovdi tagħrif dettaljat dwar indikaturi ewlenin. Ma kienx possibbli nipprezentaw tagħrif aġġornat dwar 8 minn dawn ir-REKT.

## **Ir-Raggruppamenti fil-qosor – Lejn Politika ta' Koeżjoni ġdida**

Mil-lat kwantitattiv, l-iżvilupp tar-REKT zied ir-ritmu fl-2013. L-għan globali tar-REKT huwa l-ħolqien ta' sħubijiet għall-iżvilupp. Il-41 Raggruppament inklużi f'dan ir-rapport issa jirrapprezentaw b'kolloxx madwar 750 istituzzjoni mill-UE kollha; it-territorji tal-istituzzjonijiet involuti attwalment jgħoddu madwar 76 miljun abitant<sup>1</sup>. L-għamliet tas-sħubijiet involuti jvarjaw minn kooperazzjoni fuq skala żgħira jew kooperazzjoni reġjonali-lokali sa saħansitra sħubijiet f'diversi livelli. Madwar nofs is-sħubijiet jistgħu jiġu kkaratterizzati bħala kwazi għalkollox lokali.


Ir-REKT Bánát-Triplex Confinium u Eurodistrict Strasbourg-Ortenau wessgħu s-sħubija tagħhom.

## Oqsma ta' attività

Minn perspettiva globali, ir-REKT għandhom l-għan li jwettqu firxa wiesgħa ta' attivitajiet. Ir-Raggruppamenti jaħdmu fil-qafas tal-kooperazzjoni territorjali Ewropea u jkopru firxa wiesgħa u diversa ta' attivitajiet. Il-biċċa l-kbira tar-REKT jistgħu jiġu kkaratterizzati bħala inizjattivi wesgħin li jappoġġjaw azzjonijiet kongunti ta' żvilupp tal-politika u tishih tal-kapaċità. Dan it-tip ta' REKT jadotta approċċ ta' esplorazzjoni u konsolidazzjoni lejn metodi godda ta' governanza u koeżjoni. Għadd sostanzjali ta' REKT ma jiddefinixxux minn qabel is-sugġetti tal-kooperazzjoni tagħhom. It-tabella li ġejja tagħti ħarsa globali lejn l-oqsma ewlenin ta' attività. Il-biċċa l-kbira tar-REKT jindirizzaw iżjed minn sugġett wieħed.

<sup>1</sup> In-netwerk transnazzjonali ta' politika urbana EUKN u r-REKT li jagixxi bħala l-awtorità manigerjali ta' programm multilaterali dwar il-kooperazzjoni transkonfinali ma ġewx ikkunsidrati f'din iċ-ċifra globali.

**Tabella 1: Oqsma ta' attività mqassmin skont il-Kummissjonijiet tal-KtR**



Sors: Metis GmbH, bażi tad-data tar-REKT

*Ir-rwol potenzjali tar-REKT fil-qafas tal-Fondi Ewropej Strutturali u ta' Investiment għall-perjodu 2014-2020 (Ewropa 2020)*

L-Istrateġija Ewropa 2020, bħala d-dokument gwida globali, diffiċli biex tinftiehem sewwa minhabba n-natura multidimensjonali tagħha. Għalhekk, il-kontributi potenzjali tar-REKT għall-Istrateġija Ewropa 2020 huma deskritti abbażi tal-hekk imsejhin seba' Inizjattivi Ewlenin. Attwalment, jista' jiġi identifikat potenzjal sostanzjali fl-Inizjattivi Ewlenin "Ewropa effiċjenti fir-riżorsi" (enerġija u ġestjoni tal-iskart), "Żgħażaġġ Attivi" u "Aġenda għall-Hiliet Godda u l-Impjiegi" minhabba l-bżonn li jiġi miġġieled il-livell għoli tal-qgħad, b'mod partikolari fost iż-żgħażaġġ, u "Unjoni ta' Innovazzjoni".

*Prospetti għall-perjodu 2014-2020*

Għall-perjodu 2014-2020, giet introdotta sensiela ta' strumenti godda fil-Politika ta' Koeżjoni l-ġdida sabiex tissaħħaħ id-dimensjoni strateġika tal-Fondi Ewropej Strutturali u ta' Investiment<sup>2</sup>. L-istharrig xehet dawl fuq interess sostanzjali għal dawn l-istrumenti, b'mod partikolari l-istrument tal-Investiment Territorjali Integrat (ITI): 15 minn fost il-21 REKT li wieġbu huma interessati f'dan l-istrument. Madwar nofs ir-REKT huma interessati fil-Pjani ta' Azzjoni Kongunti u l-Iżvilupp Lokali mmexxi mill-Komunità (CLLD – Community-led Local Development). Madankollu, għadd ta' kontributori esprimew il-bżonn għal iżjed

<sup>2</sup> L-implimentazzjoni ta' Pjani ta' Azzjoni Kongunti – abbażi tal-esperjenza tal-Fond Soċjali Ewropew – għandha tissejjes b'mod strett fuq il-ksib ta' riżultati abbażi ta' attivitajiet standardizzati hafna li jistgħu jiġu ttrattati bħala spejjeż standard għal kull unità.

iggwidar mill-Kummissjoni peress li huwa biss bis-saħħa ta' ftehimiet prammatiċi u effiċjenti ta' implimentazzjoni li jistgħu jitressqu argumenti konvinċenti għall-manigment tal-programm tal-kooperazzjoni territorjali Ewropea biex jappoġġja l-iżvilupp u t-tfassil tal-istrumenti msemmija.

## REKT fil-fażi tat-twaqqif

Bhalissa hemm ippjanati 16-il REKT, li tlieta minnhom diġà għandhom personalità ġuridika. Żewġ REKT twaqqfu b'għanijiet "mhux tas-soltu": ir-REKT CODE 24 huwa segwitu ta' proġett tal-INTERREG IVB bil-għan li jiżviluppa l-Corridor Development Rotterdam-Genoa, u r-REKT "Cities of Ceramics" inholoq għall-iżvilupp tal-kooperazzjoni transnazzjonali fis-settur taċ-ċeramika artistika u artigġjanali.

**Tabella 2. Harsa ġenerali lejn ir-REKT ippjanati (fil-31 ta' Diċembru 2013)**

#	Isem	Status	Pajjiżi
1	Agglomération franco-luxembourgeoise 'Alzette-Belval'	Qed jistenna li jiġi notifikat lill-KtR	Franza, il-Lussemburgu
2	AEuCC - Cities of Ceramic <sup>3</sup>	Qed jistenna li jiġi notifikat lill-KtR	Spanja, Franza, l-Italja, ir-Rumanija
3	Medgidia – Silistra	Qed jistenna li jiġi notifikat lill-KtR	il-Bulgarija, ir-Rumanija
4	Eurocidade Valença do Minho Tui	Qed jistenna li jiġi notifikat lill-KtR	il-Portugall, Spanja
5	CODE 24 – Corridor Development Rotterdam-Genoa	Qed jithejja	il-Pajjiżi l-Baxxi, il-Ġermanja, l-Isvizzera, l-Italja
6	CETC - Central European Transport Corridor	Qed jithejja	l-Isvezja, il-Polonja, ir-Repubblika Ċeka, is-Slovakkja, l-Ungerija, il-Kroazja, is-Slovenja
7	Europe - building common future	Qed jithejja	l-Ungerija, ir-Rumanija
8	The Route of the Phocaceans	Qed jithejja	l-Italja, il-Greċja, Spanja, Franza, Malta
9	Eurodistrict TransOderana	Qed jithejja	il-Ġermanja, il-Polonja
10	ESPON 2020 programme	Qed jithejja	EU 28 + 4
11	Békés-Arad	Idea	ir-Rumanija, l-Ungerija
12	Pro Comitatu	Idea	is-Slovakkja (mhux applikabbli)
13	Donauhanse	Idea	il-Ġermanja, l-Awstrija, l-Ungerija, is-Serbja, ir-Rumanija, il-Bulgarija, l-Ukraina
14	Euregio Meuse-Rhine	Idea	il-Belġju, il-Pajjiżi l-Baxxi, il-Ġermanja
15	Euroregion Corridor VIII	Idea	l-Italja, l-Albanija, il-Greċja, il-Maċedonja, il-Bulgarija

<sup>3</sup> Dan ir-raggruppament jinvolve 98 belt f'4 pajjiżi. Ma hemmx dettalji ġeografici għal dawn il-bliet; għal din ir-raġuni, il-mappa li tinsab fil-paġna li jmiss tagħti biss stampa ġenerali tal-pożizzjoni li jokkupaw (fiċ-ċentru tal-erba' pajjiżi)